



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

നവംബർ		
NOVEMBER	17	2017



ശബരിമല പത്രക്കുറിപ്പ്-1

ഫോൺ : 04735-202664

www.prd.kerala.gov.in, prdsannidanam2018@gmail.com

പൊടി വെള്ളമൊഴിച്ചു നീക്കാൻ ഫയർഫോഴ്സ് രംഗത്ത്

ശബരിമല സന്നിധാനത്തെ പൊടി വെള്ളമൊഴിച്ച് നീക്കുന്ന ഫയർഫോഴ്സിന്റെ പ്രവർത്തനം ശ്രദ്ധേയമാകുന്നു. സന്നിധാനത്ത് ചേർന്ന വകുപ്പുകളുടെ അവലോകന യോഗത്തിൽ പൊടി നീക്കം ചെയ്യുന്നതിന് നടപടി സ്വീകരിക്കണമെന്ന് ദേവസ്വം മന്ത്രി കടകംപള്ളി സുരേന്ദ്രൻ ഫയർഫോഴ്സിന് നിർദ്ദേശം നൽകിയിരുന്നു. വിവിധ പോയിന്റുകളിലെ ഹൈഡ്രന്റുകളിൽ നിന്നുള്ള ജലമാണ് ഹോസ് മുഖേന പൊടി നീക്കി കഴുകി വൃത്തിയാക്കുന്നതിന് ഫയർഫോഴ്സ് ഉപയോഗിക്കുന്നത്. സന്നിധാനത്തെ വലിയ നടപ്പന്തൽ, ആഴിയുടെ പരിസരം, മാളികപ്പുറം, പാറിത്താവളം, വലിയ നടപ്പന്തലിനു സമീപം കെഎസ്ഇബി പരിസരം എന്നിവിടങ്ങളിലെ പൊടി ഇന്നലെ കഴുകി നീക്കം ചെയ്തു.

ഇതിനു ശേഷം പൊടി പറക്കുന്നതു തടയുന്നതിന് രണ്ട് മണിക്കൂർ ഇടവിട്ട് എല്ലാ സ്ഥലങ്ങളിലും വെള്ളം സ്പ്രേ ചെയ്തു. ഫയർഫോഴ്സ് സ്പെഷൽ ഓഫീസർ ജ്യതിക്കിന്റെ നേതൃത്വത്തിൽ ഓഫീസർമാരായ സൂരജ്, മനോജ്, അനിൽ എന്നിവർ ഉൾപ്പെടുന്ന ടീമാണ് ശുചീകരണം നടത്തുന്നത്.

ശബരിമല സാനിറ്റേഷൻ സൊസൈറ്റിയുടെ വിശുദ്ധി സേനാംഗങ്ങൾ പുലർച്ചെ തന്നെ ഖരമാലിന്യങ്ങൾ എല്ലാ സ്ഥലങ്ങളിൽ നിന്നും നീക്കം ചെയ്തിരുന്നു. ഇതിനു ശേഷമാണ് പൊടി മാറ്റുന്നതിനായി ഫയർ ഫോഴ്സ് വെള്ളം സ്പ്രേ ചെയ്തത്. വളരെ ശക്തിയിൽ വെള്ളം ചീറ്റിയാണ് പൊടി നീക്കുന്നത്. വെള്ളം ഒഴിച്ചു കഴുകി വൃത്തിയാക്കുന്നതു മൂലം ശുചീകരണം വളരെ ഫലപ്രദമായി മാറിയിട്ടുണ്ട്. (പി.ആർ. ശബരി-20)

റാപ്പിഡ് ആക്ഷൻ ഫോഴ്സ് പുണ്യം പൂജാവനത്തിൽ പങ്കാളിയായി

ശബരിമല സന്നിധാനം ശുചീകരിക്കുന്നതിനുള്ള പുണ്യം പൂജാവനം പ്രവർത്തനത്തിൽ റാപ്പിഡ് ആക്ഷൻ ഫോഴ്സ്(ആർഎഎഫ്) സേനാംഗങ്ങൾ പങ്കാളികളായി. സന്നിധാനത്ത് സേവനം അനുഷ്ഠിക്കുന്ന 105-ാം ബറ്റാലിയൻ അംഗങ്ങളാണ് ഡെപ്യൂട്ടി കമാൻഡന്റ് ജി. ദിനേശ്, അസിസ്റ്റന്റ് കമാൻഡന്റ് ഇളങ്കോവൻ എന്നിവരുടെ നേതൃത്വത്തിൽ ശുചീകരണ പ്രവർത്തനം നടത്തിയത്. അറുപത് ആർഎഎഫ് അംഗങ്ങൾ ശുചീകരണത്തിൽ പങ്കെടുത്തു. പതിനെട്ടാം പടിക്കു താഴെയുള്ള സ്ഥലം, അരവണ കുഴൽ, സന്നിധാനം, വലിയ നടപ്പന്തൽ എന്നിവിടങ്ങളിലെ മാലിന്യങ്ങൾ നീക്കി.

(പി.ആർ. ശബരി-21)

<p>വാർത്തകൾ ഇനി കാണാം... കേൾക്കാം... വായിക്കാം...</p>	 PRD LIVE	<p>PRD LIVE ഒരു മൊബൈൽ ആപ്ലിക്കേഷനാണ്. ആൻഡ്രോയ്ഡ് വേർഷനിലുള്ള എല്ലാ സ്മാർട്ട് ഫോണിലും PRD LIVE ലഭ്യമാകും. പ്ലേ സ്റ്റോറിൽ നിന്നും PRD LIVE ഡൗൺലോഡ് ചെയ്യാം.</p>
---	--	--



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

നവംബർ		
NOVEMBER	17	2017



ശബരിമല പത്രക്കുറിപ്പ്-2

ഫോൺ : 04735-202664

www.prd.kerala.gov.in, prdsannidanam2018@gmail.com

സഹാസ് കാർഡിയോളജി സെന്റർ പ്രവർത്തനം ആരംഭിച്ചു

ശബരിമല: സന്നിധാനത്ത് സഹാസ് കാർഡിയോളജി സെന്റർ പ്രവർത്തനം ആരംഭിച്ചു. ഒ.പി. വിഭാഗം, കാർഡിയോളജി തീവ്രപരിചരണ വിഭാഗം, ലബോറട്ടറി, ഇ.സി.ജി, നെബുലൈസേഷൻ തുടങ്ങിയ ആറ് സേവനങ്ങൾ ഇവിടെ ലഭ്യമാണ്. മെഡിക്കൽ ഓഫീസർ ഇൻ ചാർജ് ഡോ. ഒ. വാസുദേവൻ, കാർഡിയോളജിസ്റ്റ് ഡോ. പ്രീതംകുമാർ ഫ്രാൻസിസ്, സീനിയർ ഫിസിയ്യൻ ഡോ. സന്തോഷ്കുമാർ തുടങ്ങിയവരുടെ നേതൃത്വത്തിലുള്ള 25 ജീവനക്കാരുടെ സേവനം ഇവിടെ ലഭ്യമാണ്.

സഹാസ് കാർഡിയോളജി സെന്ററിൽ ഏറ്റവും കൂടുതൽ കാലം മെഡിക്കൽ ഓഫീസറായി സേവനമനുഷ്ഠിച്ച ഡോ. സി.എസ്.ആർ. നായിഡുവിന്റെ നിര്യാണത്തിൽ ഇതോടനുബന്ധിച്ചു ചേർന്ന യോഗം അനുശോചനം രേഖപ്പെടുത്തി. ഡോ.ഒ. വാസുദേവന്റെ അധ്യക്ഷതയിൽ ചേർന്ന യോഗത്തിൽ ജില്ലാ മെഡിക്കൽ ഓഫീസർ ഡോ.എ.എൽ. ഷീജ, കെ.ജി.എം.ഒ. പ്രസിഡന്റ് ഡോ. മധു, വെല്ലൂർ അപ്പോളോ ആശുപത്രിയിലെ ഡോ. വേണുഗോപാൽ, ഡോ. സന്തോഷ്കുമാർ, സുനിൽകുമാർ, ഉണ്ണികൃഷ്ണൻ, മോഹനൻ, രാജു, ഹരി, സുരേന്ദ്രൻ എന്നിവർ സംസാരിച്ചു. (പി.ആർ. ശബരി-22)

പമ്പയിൽ ഗവ ഹോമിയോ ഡിസ്പെൻസറി പ്രവർത്തനം തുടങ്ങി

ശബരിമല: പമ്പ ആരോഗ്യഭവനിൽ ഗവൺമെന്റ് ഹോമിയോ ഡിസ്പെൻസറി പ്രവർത്തനം തുടങ്ങി. പമ്പ ദേവസ്വം അഡ്മിനിസ്ട്രേറ്റീവ് ഓഫീസർ ദിലീപ് ഉദ്ഘാടനം ചെയ്തു. പത്തനംതിട്ട ജില്ലാ ഹോമിയോ മെഡിക്കൽ ഓഫീസർ ഡോ. എസ്. ഗുരുപ്രസാദ് പ്രസംഗിച്ചു. ഭരണിക്കാവ് സർക്കാർ ഹോമിയോ ഡിസ്പെൻസറിയിലെ ചീഫ് മെഡിക്കൽ ഓഫീസർ ഡോ. എച്ച്. അബ്ദുൽ റസാക്ക്, കൊല്ലം ആദിചന്ദ്രൻ ഡിസ്

പെൻസറി മെഡിക്കൽ ഓഫീസർ ഡോ. സി.ഡി മനോജ് എന്നിവരുടെ സേവനം 24മണി കുറും ഇവിടെ ലഭ്യമാണ്. ഫാർമസി സൗകര്യം ഒരുക്കിയിട്ടുണ്ട്. (പി.ആർ. ശബരി-23)

തീർത്ഥാടകർക്ക് ഉണർവ്വേകി സന്നിധാനത്ത് ഭാഗവത പാരായണം

ശബരിമല: തീർത്ഥാടകർക്ക് ആത്മീയ ഉണർവ്വേകി സന്നിധാനത്തെ വലിയനടപ്പന്തൽ ഓഡിറ്റോറിയത്തിൽ ദേവസ്വം ബോർഡിന്റെ ആഭിമുഖ്യത്തിൽ നടക്കുന്ന ഭാഗവത പാരായണം ശ്രദ്ധേയമാകുന്നു. അഖില കേരള പുരാണ പാരായണ കലാ സംഘടന പ്രവർത്തകരാണ് ഭാഗവത പാരായണം നടത്തുന്നത്. മണ്ഡലകാലത്ത് 41 ദിവസവും രാവിലെയും വൈകുന്നേരവും ഇവരുടെ ഭാഗവത പാരായണമുണ്ട്. കഴിഞ്ഞ 14 വർഷമായി തുടരുന്ന ഈ സപര്യ പ്രവർത്തകർക്ക് മണ്ഡലകാല വ്രതം കൂടിയാണ്.

സംഘടനയുടെ സജീവ പ്രവർത്തകരായ സഹദേവൻ ചെന്നാപ്പാറ, സത്യഭാമ, ശ്രീകണ്ഠനായർ തുടങ്ങിയവരാണ് ഇപ്പോൾ ഭാഗവത പാരായണവുമായി സന്നിധാനത്തുള്ളത്. രാവിലെ എട്ടുമുതൽ 12 വരെയും ഉച്ചയ്ക്കുശേഷം രണ്ടുമുതൽ നാലുവരെയുമാണ് പാരായണം. 41 ദിവസങ്ങളിലായി മൂന്നു പേർ വീതം നാൽപ്പതോളം പേർ പാരായണവുമായി സന്നിധാനത്തുണ്ട്.

2004ൽ സംസ്ഥാന സെക്രട്ടറി കാരക്കോട്ടൂർ മുരളി അയ്യപ്പസ്വാമിക്കുള്ള സേവനമെന്ന നിലയിലാണ് പുരാണപാരായണം തുടങ്ങിയത്. ദേവസ്വംബോർഡ് നൽകുന്ന ദക്ഷിണയല്ലാതെ പ്രതിഫലമൊന്നും ഇവർ വാങ്ങുന്നില്ല. സത്യഭാമ ഇത് തുടർച്ചയായി എട്ടാം വർഷമാണ് പാരായണത്തിനെത്തുന്നത്. മധ്യകേരളത്തിലെ ആറോളം ജില്ലകളിൽ അഖില കേരള പുരാണ പാരായണ കലാസംഘടനയുടെ പ്രവർത്തനം സജീവമാണ്. ക്ഷേത്രങ്ങളിലും കലാപരിപാടികൾ നടക്കുന്നയിടങ്ങളിലും പുരാണകഥകൾ പ്രചരിപ്പിക്കുകയെന്നതാണ് സംഘടനയുടെ ലക്ഷ്യം. (പി.ആർ. ശബരി-24)

അടിക്കുറിപ്പ്

1) പമ്പ ഗവൺമെന്റ് ഹോമിയോ ഡിസ്പെൻസറിയുടെ പ്രവർത്തനോദ്ഘാടനം പമ്പ ദേവസ്വം അഡ്മിനിസ്ട്രേറ്റീവ് ഓഫീസർ ദിലീപ് നിർവഹിക്കുന്നു.

<p>വാർത്തകൾ ഇനി കാണാം... കേൾക്കാം... വായിക്കാം...</p>	 <p>PRD LIVE</p>	<p>PRD LIVE ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും PRD LIVE ലഭ്യമാകും. പ്ലേ സ്റ്റോറിൽ നിന്നും PRD LIVE ഡൗൺലോഡ് ചെയ്യാം.</p>
---	---	--



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

നവംബർ		
NOVEMBER	17	2017



ശബരിമല പത്രക്കുറിപ്പ്-3

ഫോൺ : 04735-202664

www.prd.kerala.gov.in, prdsannidanam2018@gmail.com

സന്നിധാനത്ത് മുറികൾ ഓൺലൈനായി ബുക്ക് ചെയ്യാം

ശബരിമല: തീർത്ഥാടകർക്ക് ഓൺലൈൻ സൗകര്യം ഉപയോഗിച്ച് സന്നിധാനത്ത് റൂം ബുക്കു ചെയ്യാം. 15 ദിവസം മുന്നേയുള്ള അഡ്വാൻസ് ബുക്കിംഗ് സൗകര്യമാണ് ഓൺലൈനിൽ ദേവസ്വം ബോർഡ് ഒരുക്കിയിട്ടുള്ളത്. onlinetdb.com എന്ന പോർട്ടൽ മുഖേനയാണ് ഓൺലൈൻ ബുക്കിംഗ് നടത്തേ ത്.

സന്നിധാനത്തെ അക്കോമഡേഷൻ കൗ ര് വഴി നേരിട്ടുള്ള ബുക്കിംഗ് എല്ലാ ദിവസവും വൈകിട്ട് നാലിന് തുടങ്ങും. അതാത് ദിവസത്തേക്കുള്ള ബുക്കിംഗാണ് അക്കോമഡേഷൻ കൗ ര് വഴി നടക്കുക. ഇവിടെ അഡ്വാൻസ് ബുക്കിംഗിന് സൗകര്യമില്ല. 12 മണിക്കൂറേക്കും 16 മണിക്കൂറേക്കും ഇങ്ങനെ ബുക്ക് ചെയ്യാം. ശുചിമുറി ഉൾപ്പെടെയുള്ള സൗകര്യങ്ങൾ ലഭ്യമാകും. ആകെയുള്ള അത്തുറോളം മുറികളിൽ നൂററണ്ണമാണ് ഓൺലൈൻ ബുക്കിംഗിന് നീക്കി വച്ചിട്ടുള്ളത്. 400 മുറികളിലേക്ക് നേരിട്ടുള്ള ബുക്കിംഗ് നടക്കും. വിവരങ്ങൾക്ക് ഫോൺ-04735 202049.

(പി.ആർ. ശബരി-25)

തീർത്ഥാടകർക്ക് സ്വന്തം ചിത്രമുള്ള പോസ്റ്റൽ സ്റ്റാമ്പ്

ശബരിമല: തീർത്ഥാടകർക്ക് സ്വന്തം ചിത്രമുള്ള പോസ്റ്റൽ സ്റ്റാമ്പ് പത്ത് മിനിട്ടു കൊ തയാറാക്കി നൽകുന്ന സംവിധാനം സന്നിധാനം പോസ്റ്റ് ഓഫീസിൽ ഒരുങ്ങി. 300 രൂപ അടച്ചാൽ ആർക്കും സോപാനത്തിന്റെ പശ്ചാത്തലത്തിൽ നിൽക്കുന്ന സ്വന്തം ചിത്രമുള്ള തപാൽ സ്റ്റാമ്പ് സ്വന്തമാക്കാം. കത്തയയ്ക്കാനും ഓർമ്മയ്ക്കായി സൂക്ഷിക്കാനും സ്റ്റാമ്പ് ശേഖരണ മത്സരങ്ങളിൽ അവതരിപ്പിക്കാനും ഇത് ഉപയോഗിക്കാം. 12 കോപ്പികളുള്ള ഒറ്റ സെറ്റ് സ്റ്റാമ്പാണ് ലഭിക്കുക.

മണ്ഡല-മകര വിളക്ക് കാലത്ത് മാത്രം പ്രവർത്തിക്കുന്ന സന്നിധാനം പോസ്റ്റോഫീസ് ഏറെ പ്രത്യേകതകളുള്ളതാണ്. പതിനെട്ടാംപടിയും അയ്യപ്പവിഗ്രഹവും ഉൾപ്പെടുന്നതാണ് ഇവിടത്തെ തപാൽ മുദ്ര. രാജ്യത്ത് മറ്റൊരിടത്തും പോസ്റ്റൽ വകുപ്പ് ഇത്തരത്തിൽ വേറിട്ട തപാൽമുദ്രകൾ ഉപയോഗിക്കാറില്ല. അയ്യപ്പന്റെ അനുഗ്രഹം തേടിയുള്ള കൗതുകകരമായ കത്തുകൾ എല്ലാ സീസണിലും ഇവിടെയെത്താറുണ്ട് സന്നിധാനം പോസ്റ്റ് മാസ്റ്റർ എം.അയ്യപ്പൻ പറഞ്ഞു. ലോർഡ് അയ്യപ്പൻ എന്ന പേരിൽ വിവാഹ ക്ഷണക്കത്തുകൾ, വീട് പാലുകാച്ചലിനുള്ള ക്ഷണക്കത്തുകൾ, വ്യക്തിപരമായ ദുഃഖങ്ങളും ആകുലതകളുമുള്ള കത്തുകൾ, അയ്യപ്പനുള്ള കാണിക്കയായി മണിയോർഡറുകൾ എന്നിവയെല്ലാം ഇവിടെയെത്തും. ഇവ ദേവസ്വം അധികൃതർക്ക് കൈമാറും. സന്നിധാനത്ത് ജോലിയിലുള്ള ജീവനക്കാർക്ക് മണിയോർഡർ അയയ്ക്കാനുള്ള സൗകര്യവും ഇവിടെയുണ്ട്. സന്നിധാനം പോസ്റ്റൽ പിൻകോഡ്- 689713. (പി.ആർ. ശബരി-26)

പോസ്റ്റോഫീസിൽ മൊബൈൽ റീചാർജ് ചെയ്യാം

ശബരിമല: സന്നിധാനം പോസ്റ്റ് ഓഫീസിൽ മൊബൈൽ ഫോൺ റീ ചാർജ് ചെയ്യുന്നതിന് സൗകര്യം. എല്ലാ മൊബൈൽ സേവന ദാതാക്കളുടെയും എല്ലാ സേവനങ്ങളും ലഭ്യമാക്കാനുള്ള സംവിധാനം ഇവിടെയുണ്ട്. (പി.ആർ. ശബരി-27)

<p>വാർത്തകൾ ഇനി കാണാം... കേൾക്കാം... വായിക്കാം...</p>	 <p>PRD LIVE</p>	<p>PRD LIVE ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും PRD LIVE ലഭ്യമാകും. പ്ലേ സ്റ്റോറിൽ നിന്നും PRD LIVE ഡൗൺലോഡ് ചെയ്യാം.</p>
---	--	--